

Sri Gayatri Lahari

శ్రీ గాయత్రీ లహరీ

అమందానందేనామరవరగృహే వాసనిరతాం

నరం గాయంతం యా భువి భవభయాత్త్రాయత

ఇహ |

సురేశైః సంపూజ్యం మునిగణనుతాం తాం

సుఖకరీం

నమామో గాయత్రీం నిఖిలమనుజాఘోషుశమనీం

|| 1 ||

అవామా సంయుక్తం సకలమనుజైర్జాప్యమభితి

హ్యపాయాత్పాయాద్భారథ భువి భువః స్వః

పదమితి |

పదం తస్మే పాదావవతు సవితుశ్చైవ జఘనే

వరేణ్యం శ్రోణిం మే సతతమవతాన్నాభిమపి చ ||

2 ||

పదం భర్గో దేవస్య మమ హృదయం ధీమహి తథా
గలం పాయాన్నిత్యం ధియ ఇహ పదం చైవ
రసనాం |

తథా నేత్రే యోఽవ్యాదలకమవతాన్నః పదమితి
శిరోదేశం పాయాన్మమ తు పరితశ్చాంతిమపదం
|| 3 ||

అయే దివ్యే దేవి త్రిదశనివహైర్వందితపదే
న శేకుస్త్యాం స్తోతుం భగవతి మహాంతోఽపి
మునయః |

కథంకారం తర్హిస్తుతితతిరియం మే శుభతరా
తథా పూర్ణా భూయాత్ త్రుటిపరియుతా
భావరహితా || 4 ||

భజంతం నిర్వ్యాజం తవ సుఖదమంత్రం విజయినం
జనం యావజ్జీవం జపతి జనని త్వం సుఖయసి |
న వా కామం కాచిత్ కలుషకణికాఽపి స్పృశతి తం
సంసారం సంసారం సరతి సహసా తస్య సతతం ||

5 ||

దధానాం హ్యధానం సితకువలయాస్ఫాలనరుచాం
స్వయం విభ్రాజంతీం త్రిభువనజనాహ్లాదనకరీం |

అలం చాలం చాలం మమ చకితచిత్తం సుచపలం
చలచ్ఛంద్రాస్యే త్వద్వదనరుచమాచామయ చిరం

|| 6 ||

లలామే భాలే తే బహుతర విశాలేఽతి విమలే

కలా చంచచ్ఛాంద్రీ రుచిరతిలకావేందుకలయా |

నితాంతం గోమాయా నివిడ తమసో నాశ వ్యసనా

తమో మే గాఢం హి హృదయసదనస్థం గ్లపయతు

|| 7 ||

అయే మాతః కిం తే చరణ శరణం సంశ్రయవతాం

జనానామంతస్థో వృజిన హుతభుక్ ప్రజ్వలతి యః

|

తదస్యాశు సంయక్ ప్రశమనహితాయైవ విధృతం

కరే పాత్రం పుణ్యం సలిలభరితం కాష్ఠరచితం || 8

||

అథాహోస్విన్మాతః సరిదధిపతేః సారమఖిలం

సుధారూపం కూపం లఘుతరమనూపం కలయతి

|

స్వభక్తేభ్యో నిత్యం వితరసి జనోద్ధారిణి శుభే
విహీనే దీనేఽస్మిన్ మయ్యపి సకరుణాం కురు
కృపాం || 9 ||

సదైవ త్వత్పాణౌ విధృతమరవిందం ద్యుతికరం
త్విదం దర్శం దర్శం రవిశశిసమం నేత్రయుగళం |
విచింత్య స్వాం వృత్తిం భ్రమవిషమజాలేఽస్తి పతితం
ఇదం మన్యే నో చేత్ కథమితి భవేదర్థవికచం || 10
||

స్వయం మాతః కిం వా త్వమసి జలజానామపి
ఖని-

-ర్యతస్తే సర్వాంగం కమలమయమేవాస్తి కిము నో |
తథా భీత్యా తస్మాచ్ఛరణముపయాతః కమలరాట్
ప్రయుంజానోఽశ్రాంతం భవతి తద్విహైవాసనవిధౌ ||
11 ||

దివోకోభిర్వంద్యే వికసిత సరోజాక్షి సుఖదే

కృపాదృష్టేర్వృష్టేః సునిపతతి యస్యోపరి తవ |

తదీయాం వాంఛాం హి ద్రుతమను విదధాసి

సఫలాం

అతోమంతోస్తంతూన్ మమ సపది చిత్వాఽంబ

సుఖయ || 12 ||

కరేఽక్షాణాం మాలా ప్రవిలసతి యా తేఽతివిమలే

కిమర్థం సా కాన్ వా గణయసి జనాన్ భక్తి నిరతాన్

|

జపంతీ కం మంత్రం ప్రశమయసి దుఃఖం జనిజుషా

మయే కా వా వాంఛా భవతి తవ త్వత్త సువరదే

|| 13 ||

న మన్యే ధన్యేఽహం త్వవితథమిదం లోకగదితం

మమాత్రోక్తిర్మత్వా కమలపతి ఫుల్లం తవ కరం |

విజృంభా సంయుక్త ద్యుతిమిదమభి కోకనదమి-

-త్యరం జానానేయం మధుకరతతి సంవిలసతి ||

14 ||

మహామోహంభోధౌ మమ నిపతితా జీవనతరి-

-ర్నిరాలంబా దోలా చలతి దురవస్థామధిగతా |
జలావర్త వ్యాలో గ్రసితమభితో వాంఛతి చ తాం
కరాలంబం దత్వా భగవతి ద్రుతం తారయ శివే ||

15 ||

దధానాసిత్వం యత్ స్వవపుషి పయోధార
యుగల-

-మితి శ్రుత్వా లోకైర్మమ మనసి చింతా సమభవత్
|
కథం స్యాత్ సా తస్మాదలక లతికా మస్తక భువి
శిరోద్యౌ హృద్యేయం జలదపటలీ ఖేలతి కిల || 16

||

తథా తత్రైవోపస్థితమపి నిశేధిన్యధిపతేః
ప్రపశ్యామి శ్యామే సహ సహచరైస్తారక గణైః |
అహోరాత్ర క్రీడా పరవశమితాస్తేఽపి చకితా-

-శ్చిరం చిక్రీడంతే తదపి మహదాశ్చర్యచరితం ||

17 ||

యదాహుస్తం ముక్తా పటల జటితం

రత్నముకుటం

న ధత్తే తేషాం సా వచనరచనా సాధుపదవీం |

నిశ్చైషా కేశాస్తు నహి విగత వేశా ధ్రువమితి

ప్రసన్నాఽధ్యాసన్నా విధుపరిషదేషా విలసతి ||

18 ||

త్రిబీజే హే దేవి త్రిప్రణవసహితే త్ర్యక్షరయుతే

త్రిమాత్రా రాజంతే భువనవిభవే హ్యోమితిపదే |

త్రికాలం సంసేవ్యే త్రిగుణవతి చ త్రిస్వరమయి

త్రిలోకేశైః పూజ్యే త్రిభువనభయాత్తాహి సతతం ||

19 ||

న చంద్రో నైవేమే నభసి వితతా తారకగణాః

త్విషాం రాశీ రంయా తవ చరణయోరంబునిచయే |

పతిత్వా కల్లోలైః సహ పరిచయాద్విస్తృతిమితా

ప్రభా సైవాఽనంతా గగనముకురే దీవ్యతి సదా ||

20 ||

త్వమేవ బ్రహ్మాణీ త్వమసి కమలా త్వం నగసుతా

త్రిసంధ్యం సేవంతే చరణయుగళం యే తవ జనాః |

జగజ్జాలే తేషాం నిపతిత జనానామిహ శుభే

సముద్ధారార్థం కిం మతిమతి మతిస్తే న భవతి ||

21 ||

అనేకైః పాపౌఘైర్ములిత వపుషం శోక సహితం

లురంతం దీనం మాం విమల పదయో రేణుషు

తవ |

గలద్బాష్పం శశ్వద్ జనని సహసాశ్వాసనవచో

ఋవాణోత్తిష్ట త్వం అమృతకణికాం పాస్యసి కదా ||

22 ||

న వా మాద్యక్ పాపీ న హి తవ సమా పాపహరణీ

న దుర్బుద్ధిర్మాద్యక్ న చ తవ సమా ధీ వితరిణీ |

న మాద్యగ్ గర్విష్టో న హి తవ సమా గర్వహరణీ

హృది స్మృత్వా హ్యేవం మయి కురు యథేచ్ఛా తవ

యథా || 23 ||

దరీధర్తి స్వాంతేఽక్షర వర చతుర్వింశతిమితం

త్వదంతర్మంత్రం యత్త్వయి నిహిత చేతో హి

మనుజః |

సమంతాద్భాస్వంతం భవతి భువి సంజీవనవనం

భవాంభోధేః పారం వ్రజతి స నితరాం సుఖయుతః

|| 24 ||

భగవతి లహరీయం రుద్రదేవ ప్రణీతా

తవ చరణసరోజే స్థాప్యతే భక్తిభావైః |

కుమతితిమిరపంకస్యాంకమగ్నం సశంకం

అయి ఖలు కురు దత్వా వీతశంకం స్వమంకం ||

25 ||

ఇతి శ్రీ రుద్రదేవ విరచిత శ్రీ గాయత్రీ లహరీ ||